

**വൈദ്യുതാഘാതമേറ്റ് മരണപ്പെടുന്നവരുടെ കുടുംബങ്ങൾക്കുള്ള സർക്കാർ സഹായങ്ങൾ**

ചോദ്യം

ശ്രീ.പി.കെ.ശശി

ഉത്തരം

ശ്രീ.എം.എം.മണി

(വൈദ്യുതി വകുപ്പ് മന്ത്രി)

(എ)മുൻ സർക്കാരിന്റെ കാലയളവിൽ സംസ്ഥാനത്ത് വൈദ്യുതാഘാതമേറ്റ് മരണപ്പെട്ട ആൾക്കാർ, വൈദ്യുതി ബോർഡ് സ്ഥിരം ജീവനക്കാർ, കരാർ തൊഴിലാളികൾ എന്നിവർ എത്ര വീതമെന്ന് തരം തിരിച്ച് വ്യക്തമാക്കുമോ; ഇപ്രകാരം മരണപ്പെട്ട കുടുംബങ്ങൾക്ക് എന്തെല്ലാം സഹായങ്ങൾ നൽകി; വിശദാംശം വ്യക്തമാക്കുമോ;

(ബി)ഈ സർക്കാർ കാലയളവിൽ ഇത്തരത്തിൽ നാളിതുവരെ എത്ര പേർ മരണപ്പെട്ടു; തരം തിരിച്ച് വ്യക്തമാക്കുമോ; ഈ സർക്കാർ എന്തൊക്കെ സഹായങ്ങളാണ് പ്രസ്തുത കുടുംബങ്ങൾക്ക് നൽകിയത്; വിശദമാക്കുമോ;

(സി)മുൻ സർക്കാർ കാലയളവിലും ഈ സർക്കാരിന്റെ കാലയളവിലും വീടുകളിൽ വച്ച് വൈദ്യുതാഘാതമേറ്റ് എത്ര പേർ മരണപ്പെട്ടുവെന്നും മരണപ്പെട്ടവരുടെ കുടുംബങ്ങൾക്ക് വൈദ്യുതി ബോർഡ് എന്തൊക്കെ സഹായങ്ങൾ നൽകിയെന്നും തരം തിരിച്ച് വിശദാംശം വ്യക്തമാക്കുമോ;

(ഡി)ഇപ്രകാരം വീടുകളിൽ വച്ച് വൈദ്യുതാഘാതമേറ്റ് മരണപ്പെടുന്നതിന്റെ കാരണം എന്തെന്ന് വൈദ്യുതി ബോർഡ് പരിശോധിച്ചിട്ടുണ്ടോ; എങ്കിൽ ബോധവൽകരണം ഉൾപ്പെടെയുള്ള നടപടികൾ നൽകാൻ വൈദ്യുതി ബോർഡ് തയ്യാറാകുമോ; വ്യക്തമാക്കുമോ;

(എ) മുൻ സർക്കാരിന്റെ കാലയളവിൽ സംസ്ഥാനത്തുണ്ടായ വൈദ്യുതി അപകടങ്ങളിൽ മരണപ്പെട്ട പൊതുജനങ്ങൾ, സ്ഥിരം ജീവനക്കാർ, കരാർ ജീവനക്കാർ എന്നിവരുടെ എണ്ണവും നൽകിയ നഷ്ടപരിഹാരം / ആശ്വാസ ധനസഹായത്തിന്റെ വിവരങ്ങളും ചുവടെ ചേർക്കുന്നു.

1. പൊതുജനങ്ങൾ	801 പേർ	3,92,98,012 രൂപ
2. സ്ഥിരം ജീവനക്കാർ	65 പേർ	4,50,39,409 രൂപ
3. കരാർ ജീവനക്കാർ	78 പേർ	4,18,75,797 രൂപ

(ബി) ഈ സർക്കാർ കാലയളവിൽ സംസ്ഥാനത്തുണ്ടായ വൈദ്യുതി അപകടങ്ങളിൽ മരണപ്പെട്ട പൊതുജനങ്ങൾ, സ്ഥിരം ജീവനക്കാർ, കരാർ ജീവനക്കാർ എന്നിവരുടെ എണ്ണവും നൽകിയ നഷ്ടപരിഹാരം / ആശ്വാസധനസഹായത്തിന്റെ വിവരങ്ങളും ചുവടെ ചേർക്കുന്നു.

1. പൊതുജനങ്ങൾ	213 പേർ	1,53,32,845 രൂപ
2. സ്ഥിരം ജീവനക്കാർ	10 പേർ	91,89,591 രൂപ
3. കരാർ ജീവനക്കാർ	17 പേർ	34,04,001 രൂപ

(സി) മുൻ സർക്കാർ കാലയളവിൽ 341 പേരും ഈ സർക്കാരിന്റെ കാലയളവിൽ 100 പേരും വീടുകളിൽ വെച്ച് വൈദ്യുതാഘാതമേറ്റ് മരണപ്പെട്ടതായി റിപ്പോർട്ട് ലഭിച്ചിട്ടുണ്ട്. ഉപഭോക്താവിന്റെ പ്രതിഷ്ഠാപനങ്ങളിൽ നിന്നും പൊതുജനങ്ങൾക്ക് സംഭവിക്കുന്ന മാരകമായ അപകടങ്ങൾക്ക് ധനസഹായം അനുവദിക്കുവാൻ നിലവിലുള്ള നിയമപ്രകാരം വ്യവസ്ഥയില്ല.

(ഡി) അശ്രദ്ധ, അലംഭാവം, അറിവില്ലായ്മ, അമിതമായ ആത്മ വിശ്വാസം എന്നിവ മൂലമാണ് വൈദ്യുതാപകടങ്ങൾ മിക്കവാറും ഉണ്ടാകുന്നത്. വയറിംഗ് നടത്തുമ്പോൾ ഗുണമേന്മയുള്ള സാധന സാമഗ്രികൾ ഉപയോഗിക്കാത്തതും, ലൈസൻസ് ഇല്ലാത്തവരെ വയറിങ്ങും മറ്റു അറ്റകുറ്റപ്പണികളും ഏൽപ്പിക്കുന്നതും, ELCB ഉപയോഗിക്കാത്തതും, ഉപഭോക്താവിന്റെ പ്രതിഷ്ഠാപനങ്ങൾ ശരിയായ രീതിയിൽ എർത്ത് ചെയ്യാത്തതും, ശ്രീ പിൻ പ്ലഗുകൾ ഉപയോഗിക്കാത്തതും, നനവുള്ള കൈകൾ കൊണ്ട് ഉപകരണങ്ങൾ പ്രവർത്തിപ്പിക്കുന്നതും, ഉപഭോക്താവിന്റെ പ്രതിഷ്ഠാപനങ്ങളിൽ അറ്റകുറ്റപ്പണികൾ നടത്തുമ്പോൾ മെയ്ൻ സ്വിച്ച് ഓഫാക്കാത്തതും താൽക്കാലികമായ ഉപയോഗത്തിനായി ജോയിന്റുകൾ ഉള്ള വയറുകൾ ഉപയോഗിക്കുന്നതും, എല്ലാം അപകടത്തെ ക്ഷണിച്ചു വരുത്തുന്നു. ഇതു കൂടാതെ കെ.എസ്സ്.ഇ.ബി.ലിമിറ്റഡിന്റെ പ്രതിഷ്ഠാപനങ്ങൾക്ക് സമീപം അലക്ഷ്യമായി ഇരുമ്പു കൊണ്ടുള്ള കമ്പികൾ,

തോട്ടി, എണ്ണി എന്നിവ ഉപയോഗിക്കുക, അലക്ഷ്യമായി പട്ടം പറത്തുക, വൈദ്യുത തുണികളിൽ അയ, ബാനറുകൾ മുതലായവ കെട്ടുക, കെ.എസ്സ്.ഇ.ബി. ലിമിറ്റഡിന്റെ ലൈനുകളിൽ നിന്നും നേരിട്ട് വൈദ്യുതിമോഷണം നടത്തുക, അറിഞ്ഞാ അറിയാതെയോ വൈദ്യുതി പ്രവഹിക്കുന്ന ഭാഗങ്ങളിൽ സ്പർശിക്കുക എന്നിവയും വൈദ്യുതാഘാതം മൂലമുള്ള മരണത്തിനു കാരണമാകുന്നു.

പൊതുജനങ്ങളുടേയും കുട്ടികളുടേയും വൈദ്യുതി സംബന്ധമായ സുരക്ഷാവബോധം ഉയർത്തുന്നതിനായി വിവിധ പരിപാടികൾ നടത്തിവരുന്നു. ഡോക്യുമെന്ററികൾ, ന്യൂസ് ക്ലിപ്പിങ്ങ്സ്, സുരക്ഷാവബോധ പരസ്യങ്ങൾ, ദൃശ്യ/ശ്രവ്യ/പത്രമാധ്യമങ്ങൾ വഴിയുള്ള ബോധവൽക്കരണം എന്നിവ ഇതിൽ ഉൾപ്പെടുന്നു. കൂടാതെ കറ്റമറ്റ രീതിയിൽ ലൈനുകളുടെ നിർമ്മാണം നടത്തുക, പൊട്ടിവിഴാൻ സാധ്യതയുള്ള അലുമിനിയം കമ്പികൾ മാറ്റുക, സ്വയം വൈദ്യുതബന്ധം വിച്ഛേദിക്കുന്നതിനുള്ള ആധുനിക സംവിധാനം കറ്റമറ്റ രീതിയിലാക്കുക തുടങ്ങിയ വിവിധ സാങ്കേതികവും പൊതുജന സമ്പർക്കപരവുമായ സംവിധാനങ്ങൾ ഏർപ്പെടുത്തുന്നതിനുള്ള നടപടികൾ സ്വീകരിച്ചിട്ടുണ്ട്. LT, HT വിതരണ ലൈനുകളിൽ ഇപ്പോൾതന്നെ പല സ്ഥലങ്ങളിലും സുരക്ഷയെ മുൻനിർത്തി ഏരിയൽ ബഞ്ച്ഡ് കേബിളുകളും ഭൂഗർഭ കേബിളുകളും ഉപയോഗിക്കുന്നുണ്ട്. കമ്പി പൊട്ടിവിഴുന്നതു പോലുള്ള അത്യവശ്യ ഘട്ടങ്ങളിൽ പൊതുജനങ്ങൾക്കു നേരിട്ട് വിളിച്ചറിയിക്കുന്നതിന് "9496 061 061" എന്ന നമ്പറിലെ സേവനം ഏർപ്പെടുത്തിയിട്ടുണ്ട്. കൂടാതെ ഏതു പരാതിയും നേരിട്ട് അറിയിക്കുന്നതിനു "1912" എന്ന കേന്ദ്രീകൃത ഉപഭോക്തൃസേവന കേന്ദ്രം 24 മണിക്കൂറും 365 ദിവസവും പ്രവർത്തിക്കുന്നുണ്ട്. പൊതുജനങ്ങൾക്ക് വൈദ്യുതി സുരക്ഷയെക്കുറിച്ചുള്ള കൂടുതൽ കാര്യങ്ങൾ മനസ്സിലാക്കുന്നതിനായി സംസ്ഥാനത്തെ പ്രധാനപ്പെട്ട പ്രാദേശിക ഉത്സവസമയങ്ങളിലും മറ്റു പ്രധാന പരിപാടികളോടനുബന്ധിച്ചും സുരക്ഷാ ബോധവൽക്കരണ പ്രദർശനം സംഘടിപ്പിക്കുന്നുണ്ട്. കൂടാതെ ഈ സ്കൂൾ വർഷത്തിൽ സുരക്ഷാ സന്ദേശങ്ങൾ ഉൾക്കൊള്ളുന്ന നെയിം സ്ലിപ്പുകൾ സ്കൂളുകളിൽ വിതരണം ചെയ്തിട്ടുണ്ട്.

വൈദ്യുതി കണക്ഷനുവേണ്ടിയുള്ള അപേക്ഷകൾ സമർപ്പിക്കുമ്പോൾ ടി പ്രതിഷ്ഠാപനം അംഗീകൃത ലൈസൻസുള്ള സൂപ്പർവൈസർ പരിശോധിച്ച് സുരക്ഷ ഉറപ്പാക്കി പ്രസ്തുത രേഖ ഇലക്ട്രിക്കൽ സെക്ഷൻ ഓഫീസിൽ സമർപ്പിച്ചതിനു ശേഷമാണ് നിലവിൽ വൈദ്യുതി കണക്ഷൻ നൽകുന്നത്. കൂടാതെ സർവീസ് കണക്ഷൻ നൽകുന്നതിന് മുൻപ് ഒടവർസീയറുടെ പദവിയിൽ കുറയാത്ത ഉദ്യോഗസ്ഥനും ടി പ്രതിഷ്ഠാപനം പരിശോധിച്ച് സുരക്ഷ ഉറപ്പു വരുത്തുന്നുണ്ട്.

കൂടാതെ എല്ലാ വർഷവും മെയ് ആദ്യവാരം വൈദ്യുതി സുരക്ഷാ വാരം ആചരിക്കുന്നതിന്റെ ഭാഗമായി വൈദ്യുതി സുരക്ഷയെ മുൻനിർത്തി താഴെപ്പറയുന്ന പരിപാടികൾ സംഘടിപ്പിച്ചു വരുന്നു.

- എഫ്.എം. റേഡിയോ ചാനലുകളിലൂടെ വൈദ്യുതി സുരക്ഷാ സന്ദേശങ്ങൾ പ്രചരിപ്പിക്കുക
- വൈദ്യുതി സുരക്ഷാ റോഡ് ഷോകൾ സംഘടിപ്പിക്കുക
- പൊതുസ്ഥലങ്ങളിൽ സുരക്ഷാ ബ്രോഷറുകളും കാർട്ടൂണുകളും വിതരണം ചെയ്യുക.
- സെക്ഷൻ ഓഫീസുകളിലും ക്യാഷ് കൗണ്ടറുകൾക്ക് മുന്നിലും സുരക്ഷാ സന്ദേശങ്ങൾ പ്രദർശിപ്പിക്കുക പൊതുജനങ്ങൾക്കും, വിശിഷ്ട ഫാബ്രിക്കേഷൻ, വെൽഡിംഗ് ജോലിക്കാർക്കും ഏർത്ത് ലീക്കേജ്

(ഇ)ജോലിക്കിടയിൽ വൈദ്യുതാ

ഘാതമേറ്റ് മരണപ്പെടുന്ന കരാർ തൊഴിലാളികളുടെ കുടുംബങ്ങൾക്കും അപകടം സംഭവിക്കുന്ന തൊഴിലാളികൾക്കും നിലവിൽ എന്തെല്ലാം സഹായങ്ങളാണ് നടപ്പിലാക്കി വരുന്നത്; വിശദാംശം വ്യക്തമാക്കുമോ;

(എഫ്) വൈദ്യുതഘാതമേറ്റ് മരണമടയുന്ന കരാർ തൊഴിലാളികളുടെ ആശ്രിതർക്ക് 1923-ലെ തൊഴിലാളി നഷ്ടപരിഹാര നിയമപ്രകാരം ആശ്രിത നിയമനത്തിന് അർഹതയുണ്ടോ; എങ്കിൽ വ്യക്തമാക്കുമോ; ഇല്ലെങ്കിൽ കാലഹരണപ്പെട്ട പ്രസ്തുത നിയമം കാലോചിതമായി പരിഷ്കരിക്കുന്നതിന് നടപടി സ്വീകരിക്കുമോ; വിശദാംശം ലഭ്യമാക്കുമോ?

സർകൂട്ട് ബ്രെയ്ക്കുകളെ കുറിച്ച് അവബോധം നൽകുക.

(ഇ) മരണപ്പെടുന്ന കരാർ തൊഴിലാളികളുടെ ആശ്രിതർക്ക് നൽകുന്ന നഷ്ടപരിഹാരം.


മൂന്ന് ലക്ഷം രൂപയിൽ കവിയാത്ത അടങ്കൽ തുകയുള്ള കരാർ ജോലികൾ ഏറ്റെടുത്തു നടത്തുന്ന ചെറുകിട കരാറുകാരുടെ കീഴിൽ ജോലി ചെയ്യുന്ന തൊഴിലാളികൾക്ക് 1923-ലെ തൊഴിലാളി നഷ്ടപരിഹാര നിയമം അനുസരിച്ച് താഴെ പറയുന്ന ആനുകൂല്യങ്ങൾക്ക് അർഹതയുണ്ട്.

**മരണാനന്തര നഷ്ടപരിഹാരം.**

1. മാസവേതനത്തിനും പ്രായത്തിനും ആനുപാതികമായ നഷ്ടപരിഹാരം 3,97,480/- രൂപ മുതൽ 9,14,160/- രൂപ വരെ ലഭിക്കുന്നതിന് അർഹതയുണ്ട്.
2. ശവസംസ്കാര ചെലവിനായി 5,000/- രൂപയ്ക്ക് അർഹതയുണ്ട്.

മൂന്ന് ലക്ഷം രൂപയിൽ കവിയുന്ന അടങ്കൽ തുകയുള്ള കരാർ ജോലികൾ ഏറ്റെടുത്ത് നടത്തുന്ന കരാറുകാരുടെ കീഴിൽ ജോലി ചെയ്യുന്ന തൊഴിലാളികൾക്ക് ജോലിക്കിടെ അപകടമോ അപകട മരണമോ സംഭവിയ്ക്കുകയാണെങ്കിൽ നഷ്ടപരിഹാരം നൽകുന്നതിനുള്ള പൂർണ്ണമായ ഉത്തരവാദിത്തം കരാറുകാരനായിരിയ്ക്കും. മൂന്ന് ലക്ഷം രൂപയിൽ കവിയുന്ന അടങ്കൽ തുകയുള്ള കരാർ ജോലികൾ ഏറ്റെടുത്ത് നടത്തുന്ന കരാറുകാരൻ അയാളുടെ കീഴിലുള്ള തൊഴിലാളികൾക്കും, കരാറുകാരൻ കൂടി പ്രസ്തുത ജോലിയിൽ ഏർപ്പെടുവാൻ താൽപര്യപ്പെടുന്ന സാഹചര്യത്തിൽ ടിയാന് ഉൾപ്പെടെ അപകട ഇൻഷുറൻസ് പരിരക്ഷ ഉറപ്പുവരുത്തേണ്ടതാണ്. അപകടമരണം സംഭവിയ്ക്കുന്ന കരാറുകാരുടെ കീഴിൽ ജോലി ചെയ്യുന്ന തൊഴിലാളികൾക്ക് 1923-ലെ തൊഴിലാളി നഷ്ടപരിഹാര നിയമം അനുസരിച്ച് നഷ്ടപരിഹാരം കണക്കാക്കുകയും പ്രസ്തുത തുക ഇൻഷുറൻസ് ക്ലെയിമിൽ നിന്നോ കരാറുകാരൻ കെട്ടിവെച്ചിട്ടുള്ള സെക്യൂരിറ്റി ഡെപ്പോസിറ്റിൽ നിന്നോ ഈടാക്കി നഷ്ടപരിഹാരം അനുവദിയ്ക്കുന്നതിനുള്ള നടപടി ക്രമങ്ങൾ പാലിച്ചു വരുന്നു. ഇതിനുപുറമെ എംപ്ലോയീസ് കോമ്പൻസേഷൻ കമ്മീഷണർ പുറപ്പെടുവിക്കുന്ന ഉത്തരവ് പ്രകാരം നഷ്ടപരിഹാരം അനുവദിയ്ക്കുവാൻ കാലതാമസമുണ്ടാകുന്ന സാഹചര്യങ്ങളിൽ അപകടം സംഭവിച്ച ദിവസം മുതൽ അർഹമായ നഷ്ടപരിഹാരം നൽകുന്ന ദിവസം വരെയുള്ള കാലയളവിലേയ്ക്ക് നഷ്ടപരിഹാര തുകയുടെ 12% പലിശയുൾപ്പടെ ലഭിയ്ക്കുന്നതിന് മരണപ്പെടുന്നവരുടെ അനന്തരാ വകാശികൾക്ക് അർഹതയുണ്ട്.

(എഫ്) വൈദ്യുതഘാതമേറ്റ് മരണപ്പെടുന്ന കരാർ തൊഴിലാളികളുടെ ആശ്രിതർക്ക് സമാശ്വാസ തൊഴിൽദാന പദ്ധതി പ്രകാരം നിയമനം നൽകുന്നതിന് 1923 - ലെ തൊഴിലാളി നഷ്ടപരിഹാര നിയമത്തിൽ വ്യവസ്ഥയില്ല. പ്രസ്തുതനിയമം കാലോചിതമായി പരിഷ്കരിക്കുന്നതിനുള്ള അധികാരം കേന്ദ്ര സർക്കാരിൽ നിക്ഷിപ്തമാണ്.

  
സെക്ഷൻ ഓഫീസർ